

Kawakjynyň kitaby

Category: Kitapcy, Publisistika

написано kitapcy | 26 января, 2025

Kawakjynyň kitaby KAWAKJYNYŇ KITABY



“Kawakjy” maşgalasynyň awtobiografiýasyny ýazsam-a, bolmanam durjak däl.

Diňe üç dogan Kawakjylar däl:

- Halk deputaty, ilçä Merwe Kawakjy;
- Halk deputaty, terjimeçi Rawza Kawakjy;
- Modaçy Elif Kawakjy...

Galyberse-de:

Kakalary (yslam hukugy boýunça Türkiýäniň ilkinji professory) Ýusuf Ziýa Kawakjy, ejeleri mugallym Gülhan Kawakjy... (Kawakjylaryň ABŞ-da geçiren günleri, Fethulah Güleni öwüp arşa çykaryşlary we ş.m.)

Şeýle-de:


Daýy tarapy Güngenler maşgalasy...

Ýerli-kese ýerli körekenler...

Üçünji arka Kawakjylar: Fatima Gülhan Abuşanab, Mariýam Kawakjy, Erwa Kan, Žanna, Sidra... sanasaň sogaby bar...

Erdoganlar Kawakjy maşgalasyny eý görýär. Olardan birini halk deputaty, ilçä ýa-da Külliýä (Prezident köşgüne) geňeşçi ýa-da modaçy edýär. Kawakjylaryňam asly Erdoganyňky ýaly gürji... Ymam Hatyp mekdebinde okaýarka Erdogany iňlis dilinden okadan Gülhan Kawakjy bolup çykmagynyňam beýle ýakyn gatnaşyga täsiri bolmagy ahmal...

Körekenleriň işleri hakda-ha aýdybam durjak däl... Ýokarda-da aýdyşym ýaly Kawakjylaryň awtobiografiýasyny, nirden gelip çykan neberediklerini ýazmaly. Türkiýäniň soňky 25 ýyllyk syýasatynda hemişe gürrüňleri edilip gelindi (amerikan raýatlyklarynyň boluşy we beýl.). Nämeler bolup geçdi. Hiç bir konserwatiw maşgala (RHP deputaty bilen nikalaşmagy we ş.m.) «syýasy witrinada» bular ýaly ýer almadý...
Beýle uzyn girişi ýazmagymyň sebäbini aýdaýyn:



* * *

Doktor Fatıma Gülhan Abuşanab...

Merwe Kawakjy 1988-nji ýylda ABŞ-nyň Tehas uniwersitetinde

birinji kursda okap ýörkä, ýigrimi ýaşynda asly iordaniýaly amerikan raýaty Ali Ahmad Abuşanababa durmuşa çykdy. Bularyň nikasyndan dünýä inen Fatima Gülhanyň çagalygy ABŞ-Türkiýe aralygynda geçdi. Alymlyk derejä ýetdi. 2018-nji ýyldan bäri Külliýede geňeşçi bolup işleýär...

Mundan baş aý öň «Musulman realist» kitaby çap edildi. (Kitabyňy «nänem» diýip ýatlaýan enesi Gülhan Kawakja bagyşlady. Kitabyň minnetdarlyk bildirilýän bölümünde bir wagt ölüp giden daýylaryny we maşgalasynyň beýleki ähli agzalarynyň adyny agzap geçenem bolsa, biriniň adyny tutmazlygy ünsümi çekdi: Kakasy Ali Ahmad Abuşanab!).

«Musulman realist» kitaby ünsümi çekdi, okadym...

Ýyldyrym Beýazit adyndaky uniwersitetiň Halkara gatnaşyklary bölümünde mugallym bolup işleýän doktor Abuşanabyň ýazýanlaryna aňk bolup gal-dym: Heý, taryham bular ýaly bozularmy, bozulyp bilnermi!

Meselem şeýle diýýär:

«2001-nji ýylyň 11-nji sentýabryndan soň Türkiýäniň doktrinasynda we pozisiýasynda öwrülişik bolup geçdi. Munuň özi Türkiýe ýaly ýurduň Günbatar gegemonlygynraoy Ýakyn Gündogar syýasatyny sazlamak üçin içerki syýasy täsirini artdyrmagy üçin aýgytlaýjy pursatdy...

Türkiýe Respublikasynyň Yrakdaky uruşyň garşysynda ykjam pozisiýada durup hereket etmegi-de möhüm pursatlaryň biri boldy...»

Okamaga dowam edeliň, turpuň tommaýly ýeri öňde:

MERVE KAVAKCI

BAŞÖRTÜSÜZ DEMOKRASİ'DEN GÜNÜMÜZE



kitapyurdu.com

BEYAN

kitapcy.ru

* * *

Serediň, awtoryň pikirige 2003-nji ýylyň 1-nji martynda Mejlisiň gün tertibine hödürlenlen kanunnamada AKP hökümeti näme edenmiş:

«AK partiýa parlamentar sistemanyň içinde batyrgaý ädimleri ätdi. Batyrgaýdy, çünki ýurduň ýarany ABŞ-na garşy çykýan, indi diňe «Günbatara esaslanýan» üns merkezini kanagatlandyryjak funksiýasy bolan aktýor bolmajagyny netine düwüpdü...

AK partiýa köp sanly raýatyň janyňy halas etjek uruşda ody

gorjamagyň ýerine regional durnuklylygy saklamak boýunça ykjam pozisiýa görkezmek isleýärdi».

Awtordan soramak lazym: haýsy AKP?

Başyny Erdoganyň çekýän liberal-konserwatiw-FETÖ ýaranlygy memorandumynyň kabul edilmegi üçin urundy.

Ses berişlikde 250 garşy ses, 264 kabul ses, 19 saklanan ses berildi. 267 sese ýetip bilmändigi üçin memorandum kabul edilmedi.

Kabul ses berenleriň hemmesi AKP deputatlarydy.

Alymlyk derejesine ýeten adam «Musulman realist» adyny beren kitabynda taryhy nädip beýle ýoýýar?

Kitap musulman liberal kimligini kemala getirmek üçin sa:p Erdogan propogandasyny öz içine alýar!

Doktor Abuşanab ABŞ-Ýewropanyň täsiri bilen edilen Siriýa we Liwiýa memorandumymyň hatalaryny-da göresi gelmeýär. Ol hakykaty däl-de, öz hyýaly janlandyrmasyyny ýazýar...

Soner ÝALÇYN.

«SÖZCÜ» gazeti, 06.03.2024 ý. Publisistika